



Minuti tal-Laqqgħa Nru. 24 tas-Seba' Kunsill Lokali ta' Ħal Luqa li saret fl-Uffiċċju Amministrattiv, 173, Triq il-Ġdida, Luqa, nhar il-Ħamis 16 ta' Marzu 2017 fil-5.00 p.m.

<b>Preżenti:</b>	il-Membri
Sindku	Is-Sur. John Schembri
Il-Kunsilliera	Is-Sur. Victor Caruana Is-Sinjura Elaine Camilleri Schembri Is-Sinjura Lucia Massa Is-Sra. Denise Cutajar Is-Sur Eric Camilleri
Skuzat	Is-Sur Kearon Bruno
Segretarju Eżekuttiv	Is-Sur. Michael Portelli

---

## AGENDA

1. Qari u Approvazzjoni tal-Minuti
2. Punti Mqajjma mill-Minuti
3. Korrispondenza
4. Ġemellaġ-Giardini di Naxos
5. Miżura 4.3
6. Monument tal-Gwerra
7. Performance Bonus tal-Impjegati
8. Affarijiet oħra
9. Approvazzjoni tal-Flasijiet
10. Aġġornament



## **1.0 QARI U APPROVAZZJONI TAL-MINUTI**

- 1.1 Ma kienx hemm korezzjonijiet. Il-minuti kienu ipproponuti mill-Kunsilliera Lucia Massa u ssekondati mis-Sindku.

## **2.0 PUNTI MQAJJMA MILL-MINUTI**

- 2.1 Il-Kunsillier Caruana saqsa fuq il-barriers li kellhom jinxtraw għall fejn l-iskola biex jintużaw waqt il-ħin tal-ħruġ u d-dhul tat-tfal mill-Iskola. Is-Segretarju semma li huwa kien kellem lill-kuntrattur li jgħib it-tabelli u dan kien ġej għada u fl-istess ħin ikellmu fuqhom.
- 2.2 Il-Kunsillier Camilleri semma li hawnhekk huwa kien ipparkjat quddiem Pacman u kien għaddej sewwieq li laqatlu l-mera. Il-Kunsillier Caruana semma li quddiem Pacman kien hemm xi hadd li tefa ż-żejt fil-ħamrija.
- 2.3 Il-Kunsillier Caruana semma li rridu nagħmlu xi linji sofor quddiem ta' Vena li toqgħod fi Triq il-Karmnu. Is-Sindku qal li se jkun qed jara x' jista jagħmel.
- 2.4 Il-Kunsillier Caruana semma li kien hemm bżonn li l-ħaddiema tal-Kunsill inaddfu l-vann sewwa u naraw biex dan jinbidel. Is-Segretarju semma li huwa kien diġa ipprepara d-dokumenti minħabba t-tender tiegħu. Is-Sindku qal lill-Kunsillier Caruana biex jara l-ispecifications li hemm fit-tender jekk dawn ilahqux mad-domanda tal-Kunsill.

## **3.0 KORRISPONDENZA**

- 3.1 Is-Sindku semma li kienet waslet stedina mingħand San Vinċenz biex nattendu għall purċissjoni tal-Ġimgħa l-Kbira li ssir gewwa id-Dar Residenzjali stess.
- 3.2 Is-Sindku semma li kien hemm email minn naħa tal-Kumitat tat-Tismija tat-Toroq biex nattendu għall laqgħa fejn ituna linja gwida għall meta jkollna bżonn nagħtu isem lil xi Triq.
- 3.3 Is-Sindku semma li kellna email b' applikazzjoni biex jekk hemm intrapriži li spikkaw nkunu nistgħu ninominawhom għall premju favur l-Intrapriži.
- 3.4 Is-Sindku semma li kellna invit biex nattendu għall inawgurazzjoni tal-katalgu tat-Teatri. Huwa qal lill-Kunsilliera sabiex jattendu għall din l-okkazzjoni.

- 3.5 Is-Sindku semma li kien hemm Ċirkulari biex daww il-Kunsilli li jixtiequ jorganizzaw l-korsijiet tal-Lifelong Learning. Huwa qal li bhala deadline kienet fil-qrib biex jekk hemm xi proposta infittxu inressquha.
- 3.6 Is-Sindku semma wkoll li kien se jsir kors organizzat minn naħa tal-MFSS ġewwa l-Kunsill Lokali ta' Ħal Luqa, Għaqal id-Dar, Hajja Ahjar. Huwa qal li dan il-kors jirrigwarda diversi aspetti li nistgħu nibbenefikkaw minhom ġewwa d-dar.
- 3.7 Is-Sindku semma li kienet se ssir press conference is-Sibt li ġej fuq żvillup li kien se jsir wara l-Iskola fl-għalqa magħrufa tat-Taljan. Huwa stieden lill-Kunsilliera biex minn jista jattendi.
- 3.8 Is-Sindku semma li fil-bidu li kienu daħlu l-applikazzjonijiet fuq dawn il-binjiet konna diġa daħħalna xi oġġezzjonijiet fuq dan l-iżvillup, wara kienet avviċinatna Dr. Steffi Vella Laurenti li hija residenti minn Ħal Luqa u tat aktar dettal kif dan l-iżvillup kien se jaffetwa din iż-żona u qalet li hemm bżonn li jsiru Environmental Impact Assessment. Minn naħa tiegħu s-Sindku qal li huwa reġa għamel it-tieni oġġezzjoni lil Awtorita tal-Ippjanar fuq dak kollu li qalet Dr. Steffi Vella Laurenti.
- 3.9 Is-Sindku semma li fuq dan il-każ kien deher ukoll artiklu fil-Malta Today fejn huwa kien ikkwotatt indirettament. Meta s-Sindku ra li dan il-każ kien se jkompli jizvolgi aktar fil-fond talab lill-Perit tal-Kunsill biex jiċċekkja fuq din iż-żona fejn dan infurmah mill-ewwel li din iż-żona fil-pjan lokali kienet deskritta bhala Within Development Scheme u għalhekk xejn ma jista jwaqqafha milli tinbena.
- 3.10 Is-Sindku semma li l-iżvillupatur kien talab lis-Segretarju Eżekuttiv biex jagħmel laqgħa mas-Sindku. Is-Sindku semma li huwa kien laqa din it-talba u kien talab lill-Perit tal-Kunsill sabiex ikun preżenti. Waqt din il-laqgħa s-Sindku qal lill-iżvillupatur li huwa ma kienx kontra l-iżvillup imma dan kien se johlqo impatt negattiv, speċjalment billi din iż-żona kienet tbatu minn flooding u anki nuqqas ta' parking. Minn naħa tal-iżvillupatur huwa qallu li kien se jirtira tlett applikazzjonijiet minn hamsa li kien issottometta.
- 3.11 Is-Sindku semma li huwa kien talab lill-iżvillupatur sabiex jieħu miżuri biex jtaffi dawn il-problemi li huwa kien se johlqo b' dan l-iżvillup. Li hemm bżonn li jsir soak away fejn il-Carly's u jsiru xi toroq. Kien hemm ukoll il-bżonn li jsir catchment fi Triq Sir Ugo Mifsud li jagħti għal water culverts fi Triq Sant' Andrija.
- 3.12 Is-Sindku semma li huwa għamel dawn il-proposti għax iħares lejn l-interessi tal-Kunsill u naraw ukoll x' jistgħu jiggwadanjaw ir-residenti. Huwa semma li l-vantaġġ ta' din is-sitwazzjoni hija li l-iżvillup se jsir kollu minn sid wieħed għax kieku dan kien maqsum bejn numru ta' sidien il-Kunsill ma kien jiggwadanja xejn u l-impatt ikun ferm akbar.
- 3.13 Il-Kunsilliera preżenti qablu unanimament mal-fehma tas-Sindku u raw li b' hekk il-lokalita setgħet tiggwadanja bhala kumpens għall dak li kienet se tiflew minn dan l-iżvillup.
- 3.14 Il-Kunsillier Camilleri semma li fi Triq Pietru Saliba kien se jsir xi żvillup u kien hemm oġġezzjoni għall mod kif kienu se jsiru l-isplays tal-bankini. Is-Sindku qal li huwa infurmat fuq dan il-każ u diġa kien hemm oġġezzjoni minn naħa tat-Transport Malta.

#### **4.0 ĠEMELLAĠ GIARDINI DI NAXOS**

- 4.1 Is-Sindku semma li s-sena l-oħra konna avviciinati minn ċertu Moira Azzopardi fuq proġett ta' ġemellaġ ma Giardini di Naxos fi Sqallija fejn it-tema kienet se tittratta fuq affarijiet kurrenti fl-Unjoni Ewropeja speċjalment immigrazzjoni illegali. Huwa qal li rċevejna konferma li dan il-proġett ġie magħżul u irridu naraw minn huwa interessat li jattendi sa massimu t' 10 persuni. Huwa qal li program kien għad m' hemmx imma dan se johroġ aktar il-quddiem.

#### **5.0 MIŻURA 4.3**

- 5.1 Is-Sindku semma li kienet ħarġet Miżura 4.3 li kienet fuq fondi tal-Unjoni Ewropeja li jistgħu jintużaw biex isiru sqaqien rurali b' resurfacing mill-ġdid. Huwa semma li għall dan il-għan kien kellem lill-Perit tal-Kunsill u ħadu jara Sqaq il-Karmnu Nru 4 biex hawn napplikkaw halli dan isir bil-concrete mill-ġdid. Huwa qal li l-applikazzjoni kienet qed tigi ppreparata.

#### **6.0 MONUMENT TAL-GWERRA**

- 6.1 Is-Sindku semma li Twanny Ellul kellu buzzett ta' Monument tal-Gwerra li darba kien se jsir maġenb il-Knisja fi Triq id-9 t' April. Huwa qal li dan il-Monument jista jsir f' Wesgħet Dun Joe Camilleri maġenb l-Monument preċedenti li kien hemm tal-Gwerra billi ssir platform tal-ġebel u jsir hemm.

#### **7.0 PERFORMANCE BONUS TAL-IMPJEGATI**

- 7.1 Is-Sindku talab lis-Segretarju Eżekuttiv biex johroġ barra mill-kamra sabiex jiddiskutu l-performance bonus tiegħu u tal-ħaddiema klerikali. Is-Sindku informa lis-Segretarju li l-Kunsill kien irrisolva li huwa u anki l-ħaddiema klerikali kellhom jingħataw l-massimu tal-performance bonus li huma intitolati għalih.

#### **8.0 AFFARIJET OHRA**

- 8.1 Il-Viċi Sindku qalet li kien hemm talba biex isiru sessions tal-Yoga ġewwa l-Kunsill Lokali, kif ukoll klassijiet tar-reviżjoni.
- 8.2 Il-Viċi Sindku saqsiet jekk konniex għamilna talba biex tingieb skip li fiha jistgħu jithallew ħwejjeġ u żraben li jkunu riċiklati peress li kien hemm minn saqsa għaliha. Is-Segretarju qal li huwa kien baġħatathom email imma dawn lanqas biss kienu irrispondew. Huwa qal li se jerga jibgħatathom reminder mill-ġdid.
- 8.3 Il-Viċi Sindku qalet li trid titwaħħal tabella tal-klieb fi Triq Ħal Saflieni.
- 8.4 Il-Kunsillier Camilleri qal li hemm bżonn issir Stop Sign fi Triq San Tumas k/m Triq Ġorġ

Zahra.

- 8.5 Il-Kunsillier Caruana qal li kien hemm hofra quddiem il-Kazin tan-Nazzjonalisti li kellha bżonn issir.
- 8.6 Il-Kunsillier Caruana qal li kien qed ikun hemm karozzi li jipparjkaw fejn is-showroom tal-Balay mingħajr ma jhallu aċċess għall minn ikun għaddej bil-pass. Is-Sindku qal li kien jaf bil-każ u kien se jieħu passi fuqu.
- 8.7 Il-Kunsillier Camilleri issuġġerrixxa biex il-ħaddiema jduru biż-żebgħa l-bollards li kien hawn madwar Ħal Luqa. Is-Sindku qal li din se jkun qed jieħu ħsiebha.
- 8.8 Is-Sindku semma li s-Sur. Malcolm Muscat li kien impjegat mal-Kunsill taħt l-iskema CIES kien qed jagħti servizz extra mingħajr ma kien qed jithallas li kien qed jinkludi li jiftha il-Kunsill għall korsijiet li jsiru wara l-hin u anki jixgħel l-istatwa ta' Sant' Andrija. Huwa ssuġġerrixxa li dan is-servizz għandu jkun ikkumpensat. Il-Kunsilliera preżenti qablu unanimament li dan għandu jkun ikkumpensat.

## **9.0 APPROVAZZJONI TAL-ĦLASIJET**

- 9.1 Ma kienx hemm mistoqsijiet fuq il-ħlasijiet.

## **10.0 AĠĠORNAMENT**

Is-Sindku informa li issa kienet se ssir il-laqgħa anwali tal-Kunsill. Il-laqgħa tal-Kunsill giet fi tmiemha nhar il-Ħamis 16 ta' Marzu 2017 fis-6.30 pm. Ma kienx hemm data proposta għall laqgħa li jmiss.

Konfermati Illum \_\_\_\_\_ 2017.

---

John Schembri  
Sindku

---

Michael Portelli  
Segretarju Eżekuttiv